

रांची, धनबाद एवं पटना से प्रकाशित

नवरात्र
महानवमी
आज

शुभम संदेश



एक राज्य - एक अखबार

* *

www.lagatar.in

रांची, शुक्रवार 11 अक्टूबर 2024 • आश्विन शुक्ल पक्ष 09, संवत् 2081 • पृष्ठ : 12, मूल्य : ₹ 10 • वर्ष : 2, अंक : 183

आमंत्रण मूल्य : ₹ 3 मात्र

गोगो दीदी योजना

हर महीने की
11 तारीख को

₹2100

सभी महिलाओं
के खाते में



भाजपा लाएगी
भरोसे की बहार
झारखंड की
महिलाओं को हर साल

₹25 हजार+



भारतीय जनता पार्टी
झारखंड प्रदेश

रोटी बेटी माटी की पुकार, झारखंड में आ रही भाजपा सरकार

शुभम संदेश

एक राज्य - एक अखबार

राम मंदिर धुर्वा



www.lagatar.in

रांची, शुक्रवार 11 अक्टूबर 2024 ● आश्विन शुक्ल पक्ष 09, संवत् 2081 ● पृष्ठ : 12, मूल्य : ₹ 5 ● वर्ष : 2, अंक : 183

आमंत्रण मूल्य : ₹ 3 मात्र

मां अंबे के दर्शन को उमड़ा आस्था का सैलाब

संवाददाता। रांची

राजधानी रांची सहित पूरे राज्य में दुर्गापूजा का उल्लास चरम पर है। गुरुवार को शाम ढलते ही श्रद्धालुओं का जत्था मां अंबे के दर्शन के लिए पंडालों में उमड़ पड़ा। शहर के दुर्गाबाटी, देशप्रिय क्लब, बर्धमान कांपाउंड स्थित हरिमति मंदिर, हिन्दू और खेरंडा के बांग्ला मंडप, सेक्टर दो मंदिर परिसर के पूजा मंडप सहित किशोरगंज, लालपुर सहित अन्य इलाकों के देवी मंदिरों में पूजा अर्चना के लिए अहले सुबह से श्रद्धालुओं की भीड़ उमड़ पड़ी। देवी मंदिरों में महिलाओं की सबसे ज्यादा भीड़ रही, जहाँ उन्हें पूजा अर्चना के लिए घंटों कतार में खड़े रहना पड़ा। ज्यों-ज्यों दिन ढलता गया मंदिरों के साथ ही साथ शहर के पूजा पंडालों में भी मां की पूजा-अर्चना करने के साथ दर्शन के लिए भीड़ जुटनी शुरू हो गयी।

शाम ढलते ही पूजा पंडालों में उमड़ा दर्शनार्थियों का रैला : शहर के रांची रेलवे स्टेशन पूजा पंडाल के अलावा बकरी बाजार, महावीर चौक, बिहार क्लब, मेन रोड स्थित चंद्रशेखर आजार आजाद दुर्गा पूजा पंडाल, हरमू रोड मारवाड़ी भवन, हरमू पंच मंदिर, कोकर जतराटंड और आरआर स्पोर्टिंग क्लब रातु रोड के अलावा एचईसी आवासियों परिसर के पुराना विधानसभा मैदान में अयोध्या के राम मंदिर के प्रारूप पर बने पूजा पंडाल में दर्शनार्थियों की रिकार्ड भीड़ उमड़ी। दो दिन की बारिश के बाद गुरुवार को शाम मौसम थोड़ा साफ था, तो काफी संख्या में दर्शनार्थी मां अंबे के दर्शन को उमड़े।

कहीं अयोध्या का राम मंदिर, कहीं कोलकाता का दक्षिणेश्वर मंदिर



राजधानी में एचईसी के पुराना विधानसभा मैदान में अयोध्या के राम मंदिर के प्रारूप पर बनाया गया पंडाल लोगों को लुभा रहा है, तो खेरंडा के 56 सेट में दक्षिणेश्वर के काली मंदिर के प्रारूप का पंडाल बनाया गया। मोरहाबादी के गीताजलि क्लब के पूजा पंडाल में ग्रामीण परिवेश का नजारा दिख रहा है, तो अरगोड़ा दुर्गा पूजा समिति द्वारा बनाया गया तिरुपति बालाजी मंदिर का प्रारूप श्रद्धालुओं को लुभा रहा है। हरमू पंच मंदिर के पंडाल का नजारा ही अद्भुत है, राजस्थान मित्र मंडल के पुआल के पंडाल में कृष्ण लीला का नजारा दिख रहा, तो बांधगाड़ी दीपाटोली के पंडाल पक्षियों के संरक्षण का संदेश दे रहा है। आरआर स्पोर्टिंग क्लब पूजा पंडाल की बारीक कारीगरी लोगों को आकर्षित कर रही है।

पंडालों के पास लगे मेले में झूले का आनंद उठाया

शहर के कई पूजा पंडालों के पास मेला लगा है, जहाँ लगे झूलों और तरह के राइड्स का बच्चों के साथ-साथ बुजुर्गों ने देर रात तक आनंद उठाया। मेला परिसर में खाने-पीने के स्टाल भी लगे हैं, जहाँ लोगों ने तरह-तरह के व्यंजन का लुफ्त उठाया। ज्यों-ज्यों रात ढलती गयी, त्यों-त्यों पूजा पंडालों के साथ-साथ मेले में लोगों की भीड़ बढ़ती गयी। मेले में लगे फूड स्टाल पर कहीं-कहीं लोग गुपचुप का आनंद उठाते नजर आये, तो कहीं समोसा-चाट का चाउमिन, बगर, मीमो की दुकानों पर भी खूब भीड़ थी। लोगों को पसंदीदा खाद्य पदार्थ का स्वाद चखने के लिए भी लंबा इंतजार करना पड़ा।

दुर्गा पूजा में बारिश डाल सकती है खलल

रांची। राज्य में दुर्गापूजा की धूम मची हुई है। खासकर राजधानी रांची में बने कई पूजा पंडाल आकर्षक हैं, लेकिन हर दिन हो रही बारिश ने पूजा के जोश पर पानी फेर दिया है। रांची समेत राज्यभर के पूजा पंडालों में बेलबरेन के साथ मां दुर्गा की प्रतिमा के पट श्रद्धालुओं के लिए खोल दिए गए हैं। भव्य और आकर्षक पंडालों में विराजमान मां दुर्गा के दर्शन को देवी के भक्त भी उत्साहित हैं लेकिन खराब मौसम उनके उत्साह में खलल डाल रहा है। मौसम विज्ञान केंद्र रांची के निदेशक अभिषेक आनंद ने गुरुवार को बताया कि पिछले 24 घंटे में राज्य में सबसे कम 21 डिग्री सेल्सियस तापमान रांची

में दर्ज किया गया है। मौसम विज्ञान केंद्र ने अपने ताजा मौसम पूर्वानुमान में 12 अक्टूबर तक राज्य में बादल छाए रहने, आंधी-तूफान और बिजली गिरने के साथ ही कई इलाकों में हल्की से मध्यम बारिश की संभावना जताई है। निदेशक ने बताया कि 12 अक्टूबर के बाद झारखंड में मौसम सामान्य और शुष्क रहने की संभावना है। वज्रपात और वज्रपात की आशंका को देखते हुए अलर्ट जारी किया गया है। खराब मौसम और वज्रपात से बचने के लिए सुरक्षित स्थान पर शरण लेने के साथ ही वज्रपात के दौरान इलेक्ट्रॉनिक और इलेक्ट्रिक उपकरणों का उपयोग नहीं करने की सलाह दी गई है।

... और जलने को तैयार है 70 फीट ऊंचा दशानन कल धूमधाम से दशहरा मनाएंगे सनातनी, होगा रावण दहन

संवाददाता। रांची

राजधानी शनिवार को अधर्म पर धर्म की जीत का त्यौहार दशहरा धूमधाम से मनाया जाएगा। सोने की लंका और भाई-बेटे के साथ अधर्मी रावण धू-धू कर जलगा। भव्य आतिशबाजी होगी। रामलीला, नृत्य नाटिका के साथ रंगा-रंग सांस्कृतिक कार्यक्रमों का खूबसूरत नजारा देखते ही बनेगा। इसकी तैयारी पूरी कर ली गयी है। रावण, कुंभकरण और मेघनाद का विशाल पुतला बन कर तैयार है। गया के मुस्लिम भाई 20 सहयोगियों के साथ मोरहाबादी एचईसी, अरगोड़ा और कटहल मोड़ के लिए पुतले तैयार कर लिए हैं। टाटीसिलवे में भी अधर्मियों के पुतले फूंकने की तैयारी पूरी कर ली गयी है। शुक्रवार को खुले मैदान में सोने की लंका के साथ पुतले खड़े कर दिए जाएंगे। दोपहर बाद से रामलीला और मनोरंजक कार्यक्रमों का क्रमवार सिलसिला चलेगा। आतिशबाजी की जाएगी। सांझ ढलते रावण दहन होगा। यूं तो शहर के विविध स्थानों पर दशहरा का त्यौहार मनाते हुए सनातनी रावण दहन करेंगे।



मोरहाबादी में सीएम फूंकेंगे रावण का पुतला

मोरहाबादी मैदान में पंजाबी हिंदू विरादरी की ओर से इस बार भी भव्य रूप में दशहरा महोत्सव मनाया जा रहा है। सारी तैयारी पूरी कर ली गयी है। 70 फीट ऊंचा रावण, 65 फीट ऊंचा कुंभकरण और 60 फीट ऊंचा मेघनाथ का पुतला बन कर तैयार है। सोने की लंका का प्रारूप भी तैयार कर लिया गया है। शनिवार को शाम चार बजे से रामलीला, नृत्य नाटिका और सांस्कृतिक कार्यक्रमों का क्रमवार सिलसिला चलेगा। जमशेदपुर के परमजीत सिंह सन्नी साथी कलाकारों के साथ भांगड़ा करेंगे। स्थानीय और युपी के प्रसिद्ध कलाकार भी मनमोहक प्रस्तुति देंगे। पायरोफायर वर्कस का खूबसूरत नजारा देखते ही बनेगा। मुंबई और कोलकाता की टीम आकाशिय आतिशबाजी करेंगी। फिर सीएम हेमंत सोरेन रावण, रक्षा राज्यमंत्री संजय कुंत कुंभकरण और विधायक सीपी सिंह मेघनाथ का पुतला दहन करेंगे।



रांची रेलवे स्टेशन



पंच मंदिर हरमू



रांची रेलवे स्टेशन

जैप वन परिसर में की गयी महासप्तमी पूजा

संवाददाता। रांची

जैप वन परिसर इन दिनों नवरात्र महोत्सव से गुलजा रहा है। यहाँ कलश स्थापना के साथ नित्य मां की पूजा-अर्चना श्रद्धाभाव और नेम-निष्ठा से की जा रही है। गुरुवार को सुबह साढ़े सात बजे महासप्तमी की पूजा हुई। साथ ही सरस्वती आह्वान और नवपत्रिका प्रवेश के साथ दिन के साढ़े दस बजे फूलपाती यात्रा निकाली गयी। टिकू हॉल से गाजे-बाजे, माता की डोली और नौ कन्याओं के साथ श्रद्धालु झूमते हुए निकले तो वातावरण में मनोहारी छटा छा गयी। जैप वन के बंद के साथ श्रद्धालु भक्ति रंग बिखेरते जैप कॉलोनी के विभिन्न मार्गों से होकर अस्पताल परिसर सिद्धार्थ नगर पहुंचे। यात्रा के दौरान प्रकृति पूजा भी की गयी। जैप के कमांडेंट राकेश रंजन, पुलिस मैस एसोसिएशन सहित बड़ी संख्या में गोरखा समाज के लोगों ने इसमें बढ़-चढ़ कर भागीदारी निभायी।



नौ वृक्षों का किया पूजन : समाज ने परंपरा के अनुसार फूलपाती शांभायात्रा के दौरान प्रकृति की पूजा की। इस दौरान उन्होंने नौ वृक्षों का पूजन किया। इसमें बड़, पीपल, आम, बबूल, बेल, अशोक, केला, दारिम समेत अन्य वृक्ष शामिल हैं। सभी वृक्षों की पूजा सलामी के साथ शुरू हुई।

अस्पताल परिसर में दी बलि : अस्पताल परिसर सिद्धार्थ नगर में पुजारी सहदेव उपाध्याय के सान्निध्य में महासप्तमी के अनुष्ठान कराए गए। अनुष्ठान में सलामी के साथ काल पाठे की बलि दी गयी। बाद में भक्तों के बीच प्रसाद बांटा गया। पूजन-अनुष्ठान के दौरान परिसर मेला में तब्दील हो गया। जहाँ व्यंजनों, खिलौने और अन्य स्टॉल पर लोगों ने खाने-पीने और खरीदारी का जमकर लुप्त उठाया। रात में 11.45 बजे महानिशा कालरात्रि पूजा हुई। शुक्रवार को महाअष्टमी पूजा, महानवमी संधि पूजा और कन्या पूजन आदि अनुष्ठान होंगे।

विसर्जन 14 अक्टूबर को : जैप वन में को विजयादशमी मौला पूजा, अपराजिता पूजा होगी। इस दौरान विजयादशमी टोका लगाने से पूर्व विशेष अनुष्ठान होगा। इसमें जैप कमांडेंट, अधिकारी और अन्य जवानों के साथ-साथ समाज के लोग उपस्थित रहेंगे। सभी लोग दिन के साढ़े दस बजे विजयादशमी का तिलक लगाएँगे। यहाँ विसर्जन 14 अक्टूबर को दिन के तीन बजे होगा।

रांची पुलिस ने किया पल्लेग मार्च



संवाददाता। रांची

दुर्गा पूजा को लेकर रांची पुलिस ने पल्लेग मार्च किया। गुरुवार को ग्रामीण एसपी और कोतवाली डीएसपी के नेतृत्व में यह पल्लेग मार्च अल्बर्ट एक्का चौक से कर्बला चौक तक किया गया। इस दौरान पुलिस ने लोगों से शांतिपूर्ण तरीके से दुर्गा पूजा मनाने की अपील की। जिला प्रशासन के द्वारा असमाजिक तत्वों को चिन्हित किया गया और उन्हें नोटिस भी जारी किया गया है। पुलिस सोशल मीडिया में सांभ्रदायिक या ग्रामक खबरे पोस्ट करने पर कार्रवाई करने की बात कही। कहा कि अगर कहीं से कोई अप्रिय घटना की सूचना प्राप्त होती है तो नजदीकी थाना को सूचित करें।

पुलिस मुख्यालय अलर्ट, एडीजी का निर्देश इंस्पेक्टर से सिपाही तक को ड्यूटी पर करें तैनात

संवाददाता। रांची

दुर्गा पूजा में राज्य में किसी भी प्रकार की विधि व्यवस्था में समस्या उत्पन्न नहीं हो, इसको लेकर झारखंड पुलिस मुख्यालय अलर्ट है। डीजीपी अभियान ने आदेश जारी करते हुए सभी जिले के एसपी को निर्देश दिया कि अपने अधीनस्थ सभी तरह के कार्यालयों में पदस्थापित और प्रतिनियुक्त पुलिस पदाधिकारी और कर्मियों (इंस्पेक्टर से सिपाही तक) को दुर्गापूजा के अवसर पर सुरक्षा एवं विधि-व्यवस्था बनाये रखने के लिए अपने-अपने जिले में गुरुवार से मूर्ति विसर्जन तक सभी सुरक्षा उपकरणों के साथ प्रतिनियुक्त किया जाए। इसके अतिरिक्त जिलों में सामान्य ड्यूटी कर रहे पुलिस पदाधिकारी और कर्मियों को भी दुर्गापूजा के अवसर पर सुरक्षा

बलों को रिजर्व के रूप में न रखा जाए

एडीजी अभियान ने कहा है कि दुर्गापूजा के अवसर पर सुरक्षा और विधि-व्यवस्था संभारण के लिए अपने-अपने जिलों से (कार्यालय कार्य और सामान्य ड्यूटी में) प्रतिनियुक्त किये पुलिस पदाधिकारी और कर्मियों की संख्या के संदर्भ में अतिरिक्त पुलिस मुख्यालय प्रतिवेदन भेजना सुनिश्चित करें। साथ ही यह सुनिश्चित करेंगे कि किसी भी परिस्थिति में पदाधिकारी और सुरक्षा बलों को रिजर्व के रूप में न रखा जाए। अगर ऐसा पाया जाता है, तो नियमानुसार कार्रवाई की जाएगी।

और विधि-व्यवस्था बनाये रखने के लिए प्रतिनियुक्त करना सुनिश्चित करेंगे।

नवरात्र विशेष



राम नाम का दीप जला है मन के भीतर

न राम केवल किताबों और मंदिरों में हैं और न रावण केवल पुतलों और आख्यानों में। ये दोनों हमारे परिवेश में हैं, हमारे ही आसपास हमारे ही भीतर हैं। यही कारण है कि विजयदशमी पर हर साल खुद को राम मानते हुए हम रावण वध तो कर देते हैं, पर आसुरी शक्ति खत्म नहीं होती। दरकार है अब हम अपने आसपास के दशानन की पहचान करें। आत्ममंथन करें कि कहीं हमारे मन के किसी कोने में तो रावण नहीं छिपा। साथ ही इस प्रसंग से कुछ सीख लें।

हमारी धार्मिक मान्यताओं और विश्वास की कहानियों में राम और रावण सबसे चर्चित चरित्र हैं। दोनों प्रकांड विद्वान, दोनों महायोद्धा। पर एक को हमने भगवान के रूप में पूजा तो दूसरा आसुरी शक्ति का प्रतीक बना। त्रेता युग में राम ने रावण का वध किया था। उसके बाद से हम विजयदशमी पर प्रत्येक वर्ष रावण वध की परंपरा का निर्वाह करते हैं। पर क्या वाकई आसुरी शक्ति का विनाश अब तक हो पाया है। सच पूछिए तो बिल्कुल नहीं। आज भी रावण हमारे भीतर-बाहर जीवित है। पर यह भी सच है कि मन के किसी कोने में राम भी विराजमान हैं। राम हैं यानि उम्मीद है, आशा है, विश्वास है। इस कारण तमाम बुराइयों के बाद भी एक भीतर बाहर की लड़ाई जारी है। दशहरा एक मौका है भीतर के राम को पहचानने का। एक अवसर है उन तमाम रावणों को बेनकाब परास्त करने का जो हमारी जिंदगी को कहीं न कहीं प्रभावित कर रहे हैं। आइए, विजयदशमी के बहाने राम और रावण को चर्चा करें। राम से सीख तो लें ही, रावण के व्यक्तित्व के बेहतर पहलुओं से भी सीखें।

मृत्यु के साथ वैर का अंत

रावण के वध के बाद श्रीराम विभीषण से कहते हैं कि मृत्यु के साथ ही दुश्मनी का भी अंत हो जाता है। अब तुम रावण का अन्तिम संस्कार विधि-विधान से करने की तैयारी करो। जो वैर था, वह इसके प्राण के साथ निकल गया। अब यह तुम्हारी तरह मेरा भी प्रिय है। अपराध से घृणा करो अपराधी से नहीं-यह विचारधारा ही इन दिनों प्रशंसनीय है। यही तो है राम की सीख जो तमाम दुनिया का आदर्श है। यही राम की पहचान और परिभाषा भी है।



शबरी के वे जूटे बेर

विजयदशमी एक शुभ अवसर है, जब हम राम को याद करते हुए सामाजिक समरसता के लिए पहल करते हैं। हमारे प्रिय राम ने भी तो शबरी के जूटे बेर खाकर कुछ ऐसा ही संदेश पायदान पर खड़े दलित तबके के लिए मन में प्रेम-संवेदन का एक दीप तो जला कर तो देखिए, मन के भीतर के राम मुस्कुराते नजर आएंगे।

बल इंद्रियों में नहीं संयम में है

दस सिर और बीस भुजाओं वाला, लोकजयी, शिवभक्त, स्वर्णनगरी का अधिपति और स्वयं यमराज को भी अपने अधीन कर लेने वाले रावण का सपरिवार नाश होता है, कन्द-मूल-फल आदि का आहार करने वाले, तपस्वी, वनवासी, जटा-वल्कलधारी श्रीराम उसे युद्ध में परास्त करते हैं। भारतीय सनातन जीवन दृष्टि यही संदेश देती है कि बल मात्र इन्द्रियों में निहित नहीं है, यह तो इन्द्रियों के संयम में निहित है। रावण के पास समस्त भोग-ऐश्वर्य विद्यमान हैं और श्रीराम

सारे सुख-भोग त्यागकर संयम और तप का जीवन जी रहे हैं। परन्तु जब श्रीराम और रावण का संघर्ष होता है तो भोगों से पुष्ट बल से अधिक ताकतवर तपस्या से अर्जित शक्ति दिखती है।

मानवीय मूल्यों की शक्ति

राक्षसों से लड़ते हुए भी श्रीराम मानवीय मूल्यों की शक्ति प्रदर्शित करते हैं। राम-रावण के युद्ध के दौरान एक ऐसा भी प्रसंग है कि जिसने रावण समेत सभी को आश्चर्यचकित किया, हुआ यूं कि एक दिन युद्धस्थल से महल में जब रावण लौटा तो बेहद थका और दुखी था। मन्दीरी को आशंका हुई कि आज फिर कोई प्रियजन युद्ध में मारा गया होगा। पूछने पर रावण कहता है कि ऐसा नहीं, मैं तो राम के व्यवहार से विचलित हूँ, मुझे जीवनदान देकर उसने शील का वाण मारा है। यह वेदना कहीं अधिक दुखद है, रावण ने आगे बताया कि निःशस्त्र होकर जब वह रथ से नीचे गिर गया तो राम ने उसे मारने की जगह छोड़ दिया, कहा कि हे लंकेश! अभी तुम युद्ध करने में समर्थ नहीं हो और मैं रघुवंशी होकर असमर्थ को नहीं मार सकता, तुम्हें प्राणदान देता हूँ, जाओ, स्वस्थ होकर आना तब तुम्हारा वध करूंगा। रावण मन्दीरी से कहता है कि इस पीड़ा का कोई उपचार मेरे पास नहीं है।

छोटों को भी दें मान

कितनी नेक सलाह दी थी विभीषण ने, भैया! सीता मां को सम्मान पूर्वक विदा कर दें, रावण ने छोटे भाई की सलाह मानी होती तो लंका की रौनक कभी राख नहीं होती। इसलिए सुनें हम सबकी, और हाँ, छोटों को भी मान दें।

सीख तो दुश्मन से भी मिलती

रावण राजनीति शास्त्र का विद्वान था और भगवान राम भी यह मलीमांती जानते थे। इसलिए जब रावण मृत्यु का इंतजार कर रहा था, राम ने अनुज लक्ष्मण को उनके पास भेजा। इस उद्देश्य से कि वे राजनीति का पाठ पढ़ सकें। दुश्मन से भी सीखने का ऐसा ही माध हमारे भीतर भी होना चाहिए। आइए उन सीखों से हम भी रू-ब-रू हों-

- हमेशा उस मंत्री/अधीनस्थ पर भरोसा करें जो आपकी सबसे अधिक आलोचना करता है।
- अपने भाई, सारथी, दरबान और खानसामा से भी वैर मत मोल लीजिए। इनका वैर बहुत भारी पर सकता।
- भले जीत आपकी आदत सी बन गई हो, पर खुद को विजेता मानने की भूल मत करें।
- भगवान पर भरोसा कीजिए। उससे प्यार या गुस्सा जो भी हो, पूरी शिद्दत के साथ, पूरी मजबूती से।
- दुश्मन को हमेशा बड़ा कर आँकिए। उसे कमजोर या छोटा समझना भूल होती है, जैसे हनुमान के मामले में भूल हुई।
- जीत चाहते हैं तो लालच को परे रखिए। लालच हाथ आई जीत को भगा देगा।
- राजा को लोकहितकारी काम करने चाहिए। भलाई का कोई मौका नहीं चूके, इसके लिए सतत प्रयत्नशील रहे।
- किस्मत का पलड़ा भारी होता। इस मुगालते में मत रहिए कि आप किस्मत को हरा सकते। जो भाग्य में बदा है, भोगना होगा।



होगा शोक, भय और दरिद्रता का नाश



आचार्य अजय मिश्रा

विजयदशमी के दिन कुछ खास परंपराओं का निर्वाह किया जाता है। मान्यता है कि इससे खुशहाली के द्वार खुलते हैं और भय-शोक का नाश होता है। आइए, आज ऐसी ही कुछ परंपराओं की चर्चा करें-

शमी पौधे की पूजा



दशहरा शमी के पौधे को घर में लाकर पौधरोपण किया जाता है। लोग शमी के वृक्ष की पूजा करते हैं और इसके पत्ते को परिजनों में वितरित भी करते हैं। ऐसी मान्यता है कि इससे समस्त मनोकामनाएं पूरी होती हैं। घर में मां लक्ष्मी का वास होता है, समस्त देवी देवताओं की कृपा बनी रहती है। मान्यता यह भी है कि घर में शमी का पौधा रहता है तो नकारात्मकता टिक नहीं सकती और सकारात्मक माहौल बना रहता है। यह संकट से बचाता है और सभी प्रकार के तंत्र-मंत्र के असर को खत्म करता है।

नीलकंठ पक्षी का दर्शन



दशहरा के दिन नीलकंठ पक्षी का दर्शन शुभ माना जाता है। नीलकंठ के दर्शन शुभ और भाग्य जगाने वाले माने गए हैं। इस परंपरा को महत्व इसी से समझा जा सकता है कि लोग दशहरा के दिन शहर से दूर जंगल, खेतों में जाते हैं और कोशिश करते हैं कि उन्हें नीलकंठ के दर्शन हो जाएं। इससे पूरे साल हर काम में सफलता मिलती है। साथ ही घर में धन-धान्य बढ़ता है। घर में शुभ-मंगलिक आयोजन होते हैं। मान्यता है कि प्रभु श्रीराम ने नीलकंठ पक्षी के दर्शन किए थे और फिर उन्होंने रावण पर विजय प्राप्त की थी।

शस्त्र पूजन



विजयदशमी के दिन शस्त्र पूजा का महत्व किताना है, यह इसी से समझा जा सकता है कि भारतीय सेना भी हर साल दशहरा के दिन शस्त्र पूजा करती है। इस पूजा में सबसे पहले मां दुर्गा की दोनों योगनियां जया और विजया की पूजा होती है फिर अस्त्र-शस्त्रों

को पूजा जाता है। इस पूजा का उद्देश्य सीमा की सुरक्षा में देवी का आशीर्वाद प्राप्त करना है। मान्यता है कि इससे शोक, भय और दरिद्रता का नाश होता है। भगवान राम ने भी रावण से युद्ध करने से पहले शस्त्र पूजा की थी।

अपराजिता पूजा



देवी अपराजिता की उपासना के बिना नवरात्र की पूजा अधूरी मानी जाती है। इसलिए विजयदशमी के दिन मां दुर्गा की विदाई से पूर्व अपराजिता के फूल से मां की पूजा कर उनसे अभयदाया मांगा जाता है। इस तरह की आराधना से देवी प्रसन्न होकर विजयी होने का आशीर्वाद प्रदान करती हैं। अपराजिता पुष्प को माता दुर्गा का ही स्वरूप माना गया है और इसके पूजा करने का विशेष महत्व माना गया है। अपराजिता की पूजा के बाद मां अपनी बच्चों की कलाई पर अपराजिता की बेल लपेटकर हमेशा उनके दीर्घायु होने का आशीर्वाद देती हैं।

पान खाना




विजयदशमी के दिन पान खाने और हनुमानजी को पान का बीड़ा अर्पित करने की परंपरा रही है। यूं तो पान-सुपारी पूजा का अनिवार्य अंग है और पूरा नवरात्र के दौरान माता को अर्पित किया जाता है। लेकिन विजयदशमी के दिन विशेषतौर पर पान खाने की परंपरा है। साथ ही दशहरा के दिन हनुमानजी को पान का बीड़ा खिलाना बहुत शुभ माना जाता है। कहते हैं हनुमानजी को बीड़ा बहुत पसंद है, हनुमानजी को बीड़ा अर्पित करने से सभी तरह की मनोकामनाएं पूरी हो जाती हैं और संकट भी दूर हो जाते हैं।

दहन नहीं, यहां होता रावण का पूजन

विजयदशमी रावण वध का पर्व है। आसुरी शक्ति, अंधकारी, पर स्त्री पर नजर रखने वाले क्रोधी रावण का वध कर हम उल्लास मनाते हैं। लेकिन देश के कुछ हिस्से में वही रावण पूजा का अधिकारी है। आइए जानें कि कहां पूजे जाते हैं रावण और नहीं होता रावण वध...

गढ़चिरोली, महाराष्ट्र



महाराष्ट्र के गढ़चिरोली के गोंड आदिवासी रावण और उनके पुत्र मेघनाद को देवताओं के रूप में पूजते हैं। गोंड आदिवासियों का मानना है कि वाल्मीकि रामायण में रावण कभी भी राक्षसी नहीं था और ऋषि वाल्मीकि ने स्पष्ट रूप से उल्लेख किया था कि रावण ने कुछ भी गलत नहीं किया या सीता को बदनमा नहीं किया। यह तो तुलसीदास थे जिन्होंने रावण को एक क्रूर और शैतान राजा के रूप में चित्रित किया था।

मंदसौर, मध्यप्रदेश

रामायण के अनुसार, रावण मंदसौर के लोगों का दामाद था। यह उसकी पत्नी मंदोदरी का पैतृक घर था। मंदसौर में लोगों से पूछिए तो एक विद्वान के रूप में उनकी तारीफ करते नहीं थकते। दामाद से लिहाज ऐसा कि यहां की बहूएं रावण की प्रतिमा के सामने घूंघट डालकर जाती हैं। भगवान शिव की भक्ति के लिए यहां उनकी पूजा की जाती है। इस स्थान पर रावण की 35 फुट ऊंची मूर्ति है, यहां के खानपुर क्षेत्र में रुण्डी नामक स्थान पर रावण की प्रतिमा स्थापित है, जिसके 10 सिर हैं।

जोधपुर, राजस्थान

मान्यता है कि रावण की ससुराल जोधपुर में है। रावण की पत्नी महारानी मंदोदरी जोधपुर के मंडौर के राजा की पुत्री थीं। लंका से जब रावण बारात लेकर जोधपुर के मंडौर आए थे, तब उनके साथ बारात में गोदा गोत्र के श्रीमाली ब्राह्मण भी यहां आए थे। शादी के बाद रावण तो मंदोदरी को लेकर लंका लौट गए लेकिन गोदा गोत्र के श्रीमाली ब्राह्मण जोधपुर में ही रह गए, तब से लेकर आज तक वे यहां दशानन की पूजा और आराधना करते हैं। आलम ये है कि यह समाज दशहरा को शोक के रूप में मनाते हैं। रावण दहन



भी नहीं देखते। जोधपुर के मेहरानगढ़ फोर्ट की तलहटी में रावण और उसकी पत्नी मंदोदरी का मंदिर बना हुआ है।

मांड्या व कोलार, कर्नाटक

फसल उत्सव के दौरान, कर्नाटक में कोलार जिले के लोगों द्वारा रावण की बीस भुजाओं वाली मूर्ति की पूजा की जाती है। कर्नाटक के मांड्या जिले के मालवल्ली तालुका में भी भगवान शिव के प्रति समर्पण का सम्मान करने के लिए हिंदू भक्तों द्वारा रावण के मंदिर में पूजा की जाती है।

